

ບົດຮຽນ 16 - ການທ່າຄວາມເຂົ້າໃຈກ່ຽວກັບພຣະຄໍາພີ

ຄົນສ່ວນໃຫຍ່ທີ່ເບິ່ງຄຣິສຕຽນໃນມື້ນີ້ແມ່ນງົງຫຼາຍ ທັງເລື່ອງນິກາຍ ແລະ ຄໍາສອນ. ມັນບໍ່ແປກທີ່ຫຼາຍຄົນສັບສົນ ແລະ ບໍ່ໝັ້ນໃຈ. ຫລາຍຄົນໄດ້ຂຽນປຶ້ມ ແລະ ຈັດສໍາມະນາກ່ຽວກັບ "ວິທີຕີຄວາມຫມາຍພຣະຄໍາພີ." ແນວໃດກໍຕາມ, ປຶ້ມ ແລະ ການສໍາມະນາເຫຼົ່ານີ້ໄດ້ບຽນຄວາມຫມາຍຂອງພຣະຄໍາພີທີ່ແທ້ຈິງ ເພື່ອລົບລ້າງຂໍ້ຂັດແຍ່ງທີ່ພວກເຮົາ ໄດ້ຮຽນໃນບົດທີ 15. ການເຮັດແບບນີ້ຈະເພີ່ມຄວາມສັບສົນຕື່ມອີກ.

ການຈັດແບ່ງຢ່າງຖືກຕ້ອງ

ພຣະຄໍາພີບໍ່ແມ່ນເລື່ອງຍາກຫຼາຍທີ່ຈະເຂົ້າໃຈດັ່ງທີ່ຫຼາຍຄົນຄິດ. ກະແຈທີ່ຈະສາມາດບົດລັອກຄວາມອຸດົມສົມບູນ ພົບເຫັນໄດ້ຢູ່ໃນພຣະຄໍາພີ. "ຈົ່ງອິດສາພະຍາຍາມສະແດງຕົນຕໍ່ພຣະເຈົ້າ, ເປັນຄົນງານທີ່ບໍ່ອາຍ ແລະ ໃຊ້ພຣະຄໍາ ແຫ່ງຄວາມຈິງຢ່າງຖືກຕ້ອງ" 2 ຕີໂມທຽວ 2:15). ເຮົາບໍ່ສາມາດເຂົ້າໃຈພຣະຄໍາພີໄດ້ ຖ້າເຮົາບໍ່ເຊື່ອຜັງພຣະເຈົ້າ ແລະ ຈັດແບ່ງພຣະຄໍາຂອງພຣະເຈົ້າຢ່າງຖືກຕ້ອງ. ການຈັດແບ່ງຢ່າງຖືກຕ້ອງຫມາຍຄວາມວ່າແນວໃດ? ຄໍາວ່າກຼີກ (Greek) ຫມາຍເຖິງການຕັດທີ່ຊື່. ເຊັ່ນຊ່າງຕັດຫຍິບທີ່ຕ້ອງຕັດປາຍເສື້ອ-ສິ້ນອອກ. ແຕ່ລະໃບຂອງຜ້າຕ້ອງໄດ້ຮັບ ການຕັດຢ່າງຖືກຕ້ອງ ແລະ ຕ້ອງວາງໃສ່ບ່ອນທີ່ເຫມາະສົມ ສິນນັ້ນຈິ່ງຈະເປັນເຄື່ອງນຸ່ງທີ່ເຫມາະສົມແກ່ການ ສວມໃສ່. ໃນທາງດຽວກັນ, ພວກເຮົາຕ້ອງຈັດແບ່ງພຣະຄໍາຂອງພຣະເຈົ້າຢ່າງຖືກຕ້ອງ (ຫຼືຕັດໃຫ້ຊື່) ພຣະຄໍາ ຂອງພຣະເຈົ້າແຕ່ລະສ່ວນນັ້ນ ເຮົາຕ້ອງຮູ້ຈັກວາງໄວ້ໃນບ່ອນເຫມາະສົມ ແລະ ຖືກເວລາເຊັ່ນດຽວກັນ.

ການຈັດແບ່ງໃນເອເຟໂຊບົດທີ 2

ພຣະເຈົ້າບໍ່ພຽງແຕ່ບອກພວກເຮົາໃຫ້ຈັດແບ່ງພຣະຄໍາຂອງພຣະເຈົ້າຢ່າງຖືກຕ້ອງເທົ່ານັ້ນ, ແຕ່ພຣະອົງຍັງໃຫ້ ການຈັດແບ່ງແກ່ພວກເຮົາທີ່ຄວນໃຊ້ອີກ. ເອເຟໂຊ 2:11 ເວົ້າກ່ຽວກັບ "ເວລາທີ່ຜ່ານມາ"; ເອເຟໂຊ 2:13 ບອກກ່ຽວ ກັບ "ເວລາໃນປັດຈຸບັນ"; ແລະ ເອເຟໂຊ 2:7 ບອກເຖິງ "ເວລາທີ່ຈະມາເຖິງ." ນີ້ແມ່ນສາມການຈັດແບ່ງພຣະຄໍາ ຂອງພຣະເຈົ້າ:

- 1) ເວລາທີ່ຜ່ານມາ;
- 2) ເວລາໃນປັດຈຸບັນ; ແລະ
- 3) ເວລາທີ່ຈະມາເຖິງ.

ເອເຟໂຊ ບົດທີ 2 ເຮັດໃຫ້ເຫັນຊັດເຈນວ່າ ແຕ່ລະການເຫຼົ່ານີ້ແມ່ນແຕກຕ່າງກັນຫຼາຍພໍສົມຄວນ. ເມື່ອເຮົາ ເປີດພຣະຄໍາພີຂຶ້ນມາ ເຮົາຕ້ອງຮູ້ວ່າເຮົາກຳລັງອ່ານກ່ຽວກັບ "ເວລາທີ່ຜ່ານມາ" ໃນປັດຈຸບັນ ຫຼື "ເວລາທີ່ຈະມາເຖິງ." ຊາວຄຣິສຕຽນຫຼາຍຄົນພະຍາຍາມດຳລົງຊີວິດໂດຍອີງໃສ່ສິ່ງທີ່ພຣະເຈົ້າໄດ້ເວົ້າກັບມະນຸດໃນ "ເວລາທີ່ຜ່ານມາ" ຫຼື ກັບຜູ້ທີ່ຈະອາໄສຢູ່ໃນ "ເວລາທີ່ຈະມາເຖິງ." ພວກເຮົາບໍ່ສາມາດໃຫ້ກຽດພຣະເຢຊູຄຣິດໄດ້ຈົນກວ່າພວກເຮົາເຂົ້າໃຈ ບ່ອນທີ່ຈະເບິ່ງໃນພຣະຄໍາພີເພື່ອຊອກຫາຄວາມປະສົງຂອງພຣະເຈົ້າສໍາລັບພວກເຮົາໃນມື້ນີ້.

ການຈັດແບ່ງໃນໂຮມບົດທີ 5

ໂຮມ 5:13-14 ກຳນົດເວລາຈາກ “ອາດາມ ຫາ ໂມເຊ.” ພວກເຮົາຍັງເຫັນໄດ້ວ່າ ໃນບົດນີ້ແມ່ນເວລາຈາກໂມເຊຫາພຣະ ເຢຊູຄຣິດ (ກົດບັນຍັດຫາພຣະຄຸນ) [ເບິ່ງຂໍ້ທີ 13-16]. ໃນທີ່ສຸດ, ໃນໂຮມ 5:21, ພວກເຮົາອອກຫາເວລາທີ່ພຣະຄຸນ ບົກຄອງ (ເວລາທີ່ໂບໂລປະກາດຂ່າວປະເສີດ). ອີກເທື່ອໜຶ່ງ, ມັນເປັນສິ່ງສຳຄັນທີ່ພວກເຮົາຮູ້ວ່າ ພວກເຮົາກຳລັງ ອ່ານຄຳແນະນຳສຳລັບ:

- 1) ຜູ້ທີ່ມີຊີວິດຢູ່ກ່ອນກົດບັນຍັດ (ອາດາມ ຫາ ໂມເຊ);
- 2) ຜູ້ທີ່ດຳລົງຊີວິດພາຍໃຕ້ກົດບັນຍັດ (ໂມເຊ ຫາ ພຣະເຢຊູຄຣິດ);
- 3) ຜູ້ທີ່ດຳລົງຊີວິດພາຍໃຕ້ພຣະຄຸນ (ໃນເວລາທີ່ພຣະຄຸນບົກຄອງ).

ການຈັດແບ່ງໃນຄາລາຕາຍບົດທີ 3

ຄາລາຕາຍ 3: 17 ຫມາຍເຖິງ “ຄຳສັນຍາ” ທີ່ມອບໃຫ້ອັບຣາຮາມ; ຂໍ້ດຽວກັນທີ່ໄດ້ກ່າວເຖິງ “ກົດບັນຍັດ” ທີ່ມອບໃຫ້ໂມ ເຊ 430 ປີຕໍ່ມາ; ຂໍ້ທີ 23 ສອນກ່ຽວກັບເວລາເມື່ອ “ສັດທາມາ” (ການເປີດເຜີຍທີ່ມອບໃຫ້ໂບໂລ). ພວກເຮົາຕ້ອງຮູ້ວ່າ ພຣະຄຳພີທີ່ພວກເຮົາກຳລັງອ່ານແມ່ນສ່ວນໜຶ່ງຂອງ:

- 1) “ຄຳສັນຍາ” ທີ່ເປີດເຜີຍໃຫ້ແກ່ອັບຣາຮາມ;
- 2) “ກົດບັນຍັດ” ທີ່ເປີດເຜີຍໃຫ້ແກ່ໂມເຊ;
- 3) “ຄວາມເຊື່ອ” ທີ່ເປີດເຜີຍໃຫ້ແກ່ໂບໂລ.

ພື້ນຖານຂອງການຈັດແບ່ງພຣະຄຳຂອງພຣະເຈົ້າ

ກະລຸນາອ່ານຂໍ້ຕໍ່ໄປນີ້ຢ່າງລະມັດລະວັງ, ໂດຍສະເພາະແມ່ນໂຕໜັງສືທີ່ອ່າງ ແລະ ຂີດກ້ອງທີ່ຂ້ອຍໄດ້ເພີ່ມເຂົ້າໄປ:

“ຕາມທີ່ພຣະອົງໄດ້ຊົງກ່າວໄວ້ ຕັ້ງແຕ່ສະໄໝບູຮານໂດຍປາກຜູ້ທຳນວາຍບໍ່ຮູ້ສຸດຂອງພຣະອົງ.” (ລູກາ 1:70).

“ໃນເວລານີ້ພຣະອົງຈຳຕ້ອງຢູ່ໃນສະຫວັນ ຈົນກວ່າເຖິງເວລາທີ່ທຸກສິ່ງຈະຖືກຕັ້ງຂຶ້ນໃໝ່ ຕາມທີ່ພຣະອົງໄດ້ ກ່າວໄວ້ ໂດຍທາງບັນດາຜູ້ທຳນວາຍບໍ່ຮູ້ສຸດຂອງພຣະອົງ ຕັ້ງແຕ່ດົນນານມາແລ້ວ” ກົດຈະການ 3:21).

“ຈົ່ງຖວາຍພຣະກຽດແດ່ພຣະເຈົ້າ ຜູ້ຊົງຮິດເດດທີ່ເຮັດໃຫ້ເຈົ້າທັງຫລາຍຕັ້ງໜັ້ນຄົງຢູ່ ຕາມຂ່າວປະເສີດ ເລື່ອງພຣະເຢຊູຄຣິດເຈົ້າທີ່ເຮົາປະກາດນັ້ນ ແລະຕາມການເປີດເຜີຍໃຫ້ເຫັນເຖິງຄວາມຈິງອັນເລິກລັບ ຊຶ່ງ ໄດ້ຖືກບົກບັງໄວ້ມາຕັ້ງແຕ່ບູຮານນະການພຸ້ນ.” (ໂຮມ 16:25).

ຂໍທຳອິດນີ້ແມ່ນພົບເຫັນຢູ່ໃນລູກາ ແລະ ໃນປະຫວັດສາດທີ່ໃກ້ຄຽງກັບເວລາຂອງການເກີດຂອງພຣະເຢຊູຄຣິດ. ເຫດການໃນເວລານັ້ນໄດ້ຖືກກ່າວເຖິງໂດຍຜູ້ທຳນວາຍໃນພຣະສັນຍາເກົ່າ “ນັບຕັ້ງແຕ່ສະໄໝບູຮານນະການ.” ເມື່ອເຮົາເປີດໄປໜ້າອື່ນໃນພຣະຄຳພີເດີມ ແລະ ອ່ານມັດທາຍ, ມາຣະໂກ, ລູກາ ແລະ ໂຢຮັນ. ພວກເຮົາຕ້ອງຮັບຮູ້ ວ່າ ນີ້ແມ່ນການສືບຕໍ່ຂອງສິ່ງທີ່ຜູ້ປະກາດພຣະທຳໃນພຣະສັນຍາເກົ່າໄດ້ຂຽນໄວ້.

ໃນກິດຈະການບົດທີ 3 ພວກເຮົາພົບເຫັນຂໍ້ທີສອງທີ່ໄດ້ອ້າງເຖິງຂ້າງເທິງ. ການຕັ້ງປະຫວັດສາດແມ່ນບໍ່ດົນຫຼັງ ຈາກວັນເພນເຕກອດ. ການເສຍຊີວິດ, ການຜັງສົບ, ການຟື້ນຄືນຊີວິດ ແລະ ການສະເດັດຂຶ້ນສະຫວັນຂອງພຣະເຢ ຊູຄຣິດໄດ້ເກີດຂຶ້ນແລ້ວ. ທັງຫມົດທີ່ໄດ້ເກີດຂຶ້ນໄດ້ຖືກກ່າວເຖິງໂດຍຜູ້ປະກາດພຣະທໍາທີ່ບໍລິສຸດ “ຕັ້ງແຕ່ສະໄໝ ບູຮານນະການ.” ອີກເທື່ອໜຶ່ງ, ນີ້ແມ່ນການສືບຕໍ່ຂອງສິ່ງທີ່ໄດ້ກ່າວເຖິງໂດຍຜູ້ປະກາດພຣະທໍາໃນພຣະສັນຍາເດີມ.

ຂໍ້ທີສາມຂອງພວກເຮົາແມ່ນພົບເຫັນຢູ່ໃນໂຮມ. ຂໍ້ນີ້ຫມາຍເຖິງ “ການເປີດເຜີຍຂອງຄວາມເລິກລັບ” ເຊິ່ງ “ຖືກ ເກັບຮັກສາໄວ້ເປັນຄວາມລັບນັບຕັ້ງແຕ່ສະໄໝບູຮານນະການ.” ນີ້ແມ່ນຄວາມແຕກຕ່າງທີ່ບໍ່ສາມາດປະຕິເສດໄດ້ ຈາກສິ່ງທີ່ພວກເຮົາອ່ານຢູ່ໃນລູກາ ແລະ ກິດຈະການ. ມັນເປັນໄປບໍ່ໄດ້ທີ່ຈະຮັກສາບາງສິ່ງບາງຢ່າງເປັນຄວາມລັບ ແລະ ແຕ່ໃນເວລາດຽວກັນຜູ້ປະກາດພຣະທໍາທຸກຄົນກໍໄດ້ກ່າວກ່ຽວກັບເລື່ອງນີ້. ຊາວໂຮມັນເວົ້າເຖິງການເປີດ ເຜີຍທີ່ໄດ້ຖືກເກັບຮັກສາໄວ້ໃນເມື່ອກ່ອນ ບໍ່ມີມະນຸດຄົນໃດຮູ້ຈັກ. ຄວາມແຕກຕ່າງລະຫວ່າງ “ຄໍາພະຍາກອນ” ແລະ “ຄວາມເລິກລັບ” ແມ່ນຜືນຖານຂອງການຈັດແບ່ງພຣະຄໍາພີ. ໃນຫຼາຍໆ ບົດຮຽນຕໍ່ໄປພວກເຮົາຈະໄດ້ສຶກສາທັງຄໍາ ພະຍາກອນ ແລະ ຄວາມເລິກລັບ.

ວິທີການທໍາຄວາມເຂົ້າໃຈພຣະຄໍາພີ

ເປັນຫຍັງຈຶ່ງມີຫຼາຍສາສະໜາຕ່າງກັນ? ເປັນຫຍັງຈຶ່ງມີຫຼາຍຄວາມຄິດເຫັນທີ່ຕ່າງກັນກ່ຽວກັບຫົວຂໍ້ຕ່າງໆ ເຊັ່ນ: ການບັບຕິສະມາໃນນໍ້າ, ການເວົ້າພາສາແປກໆ, ວັນຊະບາໂຕ, ຄວາມບອດໄພນິລັນດອນ ແລະ ອື່ນໆ? ເປັນເພາະ ຫລາຍຄົນບໍ່ເຊື່ອຟັງ 2 ຕີໂມທຽວ 2:15. ພວກເຂົາບໍ່ໄດ້ຈັດແບ່ງພຣະຄໍາຂອງພຣະເຈົ້າຢ່າງຖືກຕ້ອງຕາມຄວາມຈິງ. ວິທີດຽວທີ່ຈະເຂົ້າໃຈພຣະຄໍາພີແມ່ນການສຶກສາໂດຍອີງຕາມຄໍາແນະນໍາຂອງພຣະເຈົ້າເທົ່ານັ້ນ. ການຈັດແບ່ງ ພຣະຄໍາຂອງພຣະເຈົ້າຢ່າງຖືກຕ້ອງຕາມຄວາມຈິງຈະເປີດເຜີຍພຣະຄໍາຂອງພຣະເຈົ້າ ເພື່ອຄວາມເຂົ້າໃຈຂອງ ພວກເຮົາໃນວິທີການທີ່ປະເສີດ. ຢ່າງໃດກໍຕາມ, ພວກເຮົາຕ້ອງເຕັມໃຈທີ່ຈະປະຖິ້ມປະເພນີອັນດັ້ງເດີມ ແລະ ຄວາມເຊື່ອອັນເກົ່າແກ່ໄປ.

ຄໍາຖາມທວນຄືນ ບົດຮຽນ 16 - ການທໍາຄວາມເຂົ້າໃຈພຣະຄໍາພີ

ຖືກ ຫຼື ຜິດ

1. ນິກາຍທັງໝົດໃນຄຣິສຕະຈັກມີຜືນຖານຄືກັນ ແລະ ເທົ່າທຽມກັນໃນພຣະໄທຂອງພຣະເຈົ້າ.
2. ພຣະຄໍາພີບໍ່ມີການຈັດແບ່ງໃດໆເລີຍ.
3. ຄໍາສັນຍາທີ່ໃຫ້ກັບອັບຣາຮາມ ແລະ ກົດບັນຍັດທີ່ໃຫ້ກັບໂມເຊແມ່ນສອງການຈັດແບ່ງທີ່ພົບໃນພຣະຄໍາພີ.
4. ປື້ມຂອງລູກາກ່າວເຖິງຄວາມເລິກລັບທີ່ເກັບຮັກສາໄວ້ເປັນຄວາມລັບນັບຕັ້ງແຕ່ສະໄໝບູຮານ.

ຄໍາຖາມແບບປາລະໄນ

5. ການເປີດເຜີຍຄວາມເລິກລັບ:
 - ກ) ພົບເຫັນຢູ່ໃນພຣະສັນຍາເດີມ
 - ຂ) ຖືກເປີດເຜີຍໃຫ້ແກ່ອາດາມ
 - ຄ) ຖືກເກັບຮັກສາໄວ້ເປັນຄວາມລັບນັບຕັ້ງແຕ່ສະໄໝບູຮານນະການມາ
 - ງ) ຖືກອະທິບາຍໄວ້ໃນມັດທາຍ

6. ມີຫຼາຍນິກາຍທີ່ຕ່າງກັນເພາະວ່າ:
 - ກ) ຄວາມປະສົງຂອງພຣະເຈົ້າແມ່ນໃຫ້ເຮົານະມັດສະການພຣະອົງໃນແບບທີ່ເໝາະສົມກັບວັດທະນະທຳຂອງເຮົາ
 - ຂ) ຊາວຄຣິສຕຽນຈຳນວນຫຼາຍບໍ່ໄດ້ຈັດແບ່ງພຣະຄຳຂອງພຣະເຈົ້າຢ່າງຖືກຕ້ອງຕາມຄວາມຈິງ
 - ຄ) ພຣະວິນຍານບໍລິສຸດເຮັດໃຫ້ຄົນທັງຫລາຍແບ່ງແຍກກັນເປັນກຸ່ມຕ່າງໆ
 - ງ) ມັນເປັນໄປບໍ່ໄດ້ທີ່ຈະຮູ້ວິທີການຕີຄວາມຫມາຍພຣະຄຳຢ່າງແນ່ນອນ

7. ພຣະຄຳພີ:
 - ກ) ແມ່ນຍາກທີ່ສຸດທີ່ຈະເຂົ້າໃຈ.
 - ຂ) ສາມາດເຂົ້າໃຈໄດ້ພຽງແຕ່ພວກເຮົາຕ້ອງເຂົ້າຮ່ວມສຳມະນາ ຫຼື ໄປຮຽນຢູ່ໂຮງຮຽນທີ່ສອນພຣະຄຳພີເທົ່ານັ້ນ.
 - ຄ) ສາມາດເຂົ້າໃຈໄດ້ຖ້າຫາກວ່າພວກເຮົາຮູ້ພາສາກຼີກ ແລະ ຍິວ.
 - ງ) ສາມາດເຂົ້າໃຈໄດ້ຖ້າພວກເຮົາຈັດແບ່ງພຣະຄຳຂອງພຣະເຈົ້າຢ່າງຖືກຕ້ອງ.

ຕື່ມໃສ່ຊ່ອງຫວ່າງ

8. ໂຣມບົດທີ 5 ສອນກ່ຽວກັບຍຸກສະໄໝຈາກອາດາມຫາ_____.
9. “ດັ່ງທີ່ພຣະອົງໄດ້ກ່າວໂດຍປາກຂອງຜູ້ທຳນວາຍບໍລິສຸດຂອງພຣະອົງ, ທີ່ໄດ້ຮັບການ_____”
(ລູກາ 1:70).
10. ພື້ນຖານຂອງການຈັດແບ່ງພຣະຄຳຂອງພຣະເຈົ້າແມ່ນຢູ່ໃນພຣະຄຳພີ ແລະ _____.